

## महाराष्ट्र राज्य लॉटरी

महाराष्ट्र मिनी साप्ताहिक या सोडतीच्या  
बक्षिसरचना व कार्यपद्धती.

### महाराष्ट्र शासन

#### वित्त विभाग

#### शासन निर्णय क्रमांक: मरालॉ २०१५/प्र.क्र.२८- ड / लॉटरी-२

नवीन प्रशासन भवन, ८ वा मजला,

मंत्रालयासमोर, मुंबई - ४०० ०३२.

तारीख: १४ ऑगस्ट, २०१५.

#### वाचा :

शासन निर्णय क्र. मरालॉ २०१२ / प्र.क्र. ४७ / लॉटरी -२, दिनांक.०८.०५.२०१२.

#### शासन निर्णय :

महाराष्ट्र मिनी साप्ताहिक सोडत ही केंद्र शासनाचा लॉटरी नियम-२०१० प्रमाणे कार्यान्वित केलेली आहे. महाराष्ट्र राज्य पारंपारिक लॉटरीच्या साप्ताहिक सोडती राष्ट्रीय सणाव्यतिरिक्त इतर सर्व दिवशी काढण्यात येतात महाराष्ट्र मिनी साप्ताहिक सोडतीच्या बक्षिसरचना व कार्यपद्धतीत किरकोळ बदल माहे ०१ सप्टेंबर, २०१५ पासून करण्याचा निर्णय या शासन निर्णयान्वये घेण्यात येत आहे.

२. महाराष्ट्र राज्य लॉटरीच्या महाराष्ट्र मिनी साप्ताहिक सोडत या सोडतीच्या तिकीटाचे मूल्य रु. २०/- असून पहिले बक्षिस रु. १० हजार इतके असून प्रत्येक मालिकेत बक्षिसांची संख्या ३ आहे. तसेच सर्व मालिकांमधील दुसरे बक्षिस रु. २,०००/-ची एकूण १५ बक्षिसे ठेवण्यात आली आहेत. या सोडतीसाठी ५ मालिका असून प्रत्येक मालिकेत १०,००० प्रमाणे एकूण ५०,००० तिकीटे मुद्रित करण्यात येतील. प्रत्येक मालिकेतील तिकीटांचे क्रमांक ०००० ते ९९९९ या प्रमाणे देण्यात आलेले आहेत. महाराष्ट्र मिनी साप्ताहिक सोडत या सोडतीची तिकीट विक्री करणाऱ्या विक्रेत्यास रु. १०,०००/- व त्याखालील असणाऱ्या सर्व बक्षिसांचे प्रदान तिकीट विजेत्यास केल्याबद्दल विक्रेत्यांना २ % सेवाआकार देण्यात येईल. तिकीटांची जास्तीत जास्त विक्री होण्याच्या उद्देशाने अभिकर्त्यांना प्रोत्साहन देण्यासाठी १०.३३ % इतकी सरासरी सूट देण्यात येईल. त्याचप्रमाणे पहिल्या १५ बक्षिसपात्र क्रमांकाच्या तिकीट विक्रेत्यांस रु. ५००/- प्रमाणे एकूण रु. ७५००/- इतका बोनस देण्यात येईल.

३. या महाराष्ट्र मिनी साप्ताहिक सोडतीमध्ये एक विशेष तिकीट योजना ठेवण्यात आली असून सोडतीची कोणतीही ५० तिकीटे खरेदी करणाऱ्या ग्राहकास एक विशेष तिकीट मोफत देण्यात येईल. या तिकीटांची संख्या एक हजार इतकी असून त्यांचे क्रमांक ००० ते ९९९ असे असतील. या विशेष तिकीट योजना सोडतीमध्ये रु. २०००/- चे पहिले बक्षिस व रु. २० ची ९९९ बक्षिसे असतील अशी एकूण रु. २१,९८०/- ची १,००० बक्षिसे ठेवण्यात आली आहेत.

४. या सोडतीची तिकीट विक्री शिवडी कार्यालयामार्फत करण्याचा निर्णय घेतलेला आहे. त्यानुसार महाराष्ट्र मिनी साप्ताहिक सोडत या लॉटरी सोडतीची तिकीटे उपसंचालक (वि.व ले.), महाराष्ट्र राज्य लॉटरी कार्यालय, क्लॅरेज हाऊस, हाजी बंदर रोड, शिवडी (पू.), मुंबई-४०० ०१५ येथून सर्व विक्रेत्यांना उपलब्ध होतील.

५. या सोडतीची तिकीट विक्री करताना महाराष्ट्र राज्य लॉटरीच्या तिकीट विक्रेत्यांना या तिकीट विक्रीच्या १०० तिकीटांच्या एका पुस्तकावरील (M.R.P. Rs.२०/- each ticket) तिकीटांच्या दर्शनी किंमतीवर खरेदी करण्यात आलेल्या या सोडतीच्या एकूण लॉटरी तिकीटांवर पुढीलप्रमाणे घाऊक सूट (Discount) देण्यात येईल.

तिकीटांची संख्या	प्रस्तावित घाऊक सूट
५०० ते ५,०००	८%
५,००१ ते १२,५००	१०%
१२,५०१ ते ५०,०००	१३%

जे अभिकर्ते सोडतीच्या एकूण २५ % पेक्षा जादा तिकीटांची खरेदी करतील त्यांना, शासन निर्णय वित्त विभाग क्रमांक मरालॉ २०१२/प्र.क्र ४७ / लॉटरी -२, दिनांक ०८/०५/२०१२ मधील अटी व शर्तीच्या अधीन राहून २ % विशेष सूट देण्यात येईल.

६. या सोडतीच्या तिकीट छपाईचे आदेश उपसंचालक (वि.व ले.) महाराष्ट्र राज्य लॉटरी, शिवडी (पू), मुंबई-१५ या कार्यालयाकडून स्वतंत्ररित्या काढण्यात येतील. महाराष्ट्र मिनी साप्ताहिक सोडत या सोडतीची तिकीट छपाई मे. साई सिक्युरिटी प्रिंटर्स, प्रा. लि. फरिदाबाद यांचेकडून करून घेण्यात येतील. या तिकीटाचे आकारमान १८ x ८.४ cms असून यासाठी ९० GSM क्रोमा आर्ट पेपर वापरण्यात येऊन त्याचा दर प्रती १ लाख तिकीटांकरिता रु. २०४/- प्रती चौ.से.मी असा राहील.

तसेच विशेष तिकीट योजनेच्या तिकीटाचे आकारमान १८ x ०८ cms असून यासाठी ८० GSM Mapletho Paper वापरण्यात येऊन त्याचा दर रु. १७९/- प्रती चौ.से.प्रती एक लाख तिकीटे असा राहील. या तिकीटांची छपाई देखील मे.साई सिक्युरिटी प्रिंटर्स प्रेस प्रा.लि., फरीदाबाद यांचेकडून करून घेण्यात येईल.

७. घाऊक अभिकर्त्याने ज्या किरकोळ अभिकर्त्यास तिकीटे विकली असतील त्या किरकोळ अभिकर्त्याची यादी (तिकीटांच्या क्रमांकासह) घाऊक अभिकर्त्याने पुढील तिकीट खरेदीच्यावेळी महाराष्ट्र राज्य लॉटरीच्या शिवडी कार्यालयात सादर करणे बंधनकारक आहे.

८. या सोडतीची बक्षिसरचना व बक्षिसे निश्चित करण्याची कार्यपद्धती पुढीलप्रमाणे राहील.

सोमवार-महाराष्ट्र पुणे मिनी, मंगळवार-महाराष्ट्र सांगली मिनी,  
बुधवार-महाराष्ट्र कोल्हापूर मिनी, गुरुवार-महाराष्ट्र सोलापूर मिनी,  
शुक्रवार-महाराष्ट्र मुंबई मिनी, शनिवार-महाराष्ट्र नागपूर मिनी,

५ मालिका

तिकीटांचे क्रमांक ०००० ते ९९९९

सोडत दिनांक : ०१/०९/२०१५ पासून

वेळ : दुपारी : ४.४५ वा.

प्रत्येक मालिकेत १०००० तिकीटे

एकूण तिकीटे : ५०,०००

तिकीटांची किंमत : रु.२०/-

बक्षिसे	बक्षिसाची रक्कम रु.	प्रत्येक मालिकेतील बक्षिसांची एकूण संख्या	सर्व मालिकांतील बक्षिसांची एकूण संख्या	सर्व मालिकांतील बक्षिसांची एकूण रक्कम रु.	विक्रेता बोनस (प्रत्येक मालिकेत) रुपये	एकूण विक्रेता बोनस रुपये
पहिले बक्षिस (३ पूर्ण क्रमांक)सर्व मालिकांसाठी	१०,०००	०३	१५	१,५०,०००	५००	७५००
दुसरे बक्षिस (३ पूर्ण क्रमांक)सर्व मालिकांसाठी	२,०००	३	१५	३०,०००	--	--
तिसरे बक्षिस (३ पूर्ण क्रमांक)सर्व मालिकांसाठी)	१,०००	३	१५	१५,०००	--	--
चौथे बक्षिस (४ पूर्ण क्रमांक)सर्व मालिकांसाठी)	५००	४	२०	१०,०००	--	--
पाचवे बक्षिस(४ पूर्ण क्रमांक)सर्व मालिकांसाठी	२५०	४	२०	५,०००	--	--
सहावे बक्षिस (कोणत्याही ४ अंकावर काढण्यात येणाऱ्या क्रमांकास व त्या क्रमांकाच्या पुढील तसेच मागील प्रत्येकी १० व्या क्रमांकास )	१००	१०००	५०००	५,००,०००	--	--
<b>एकूण</b>	--	--	५०८५	७,१०,०००	५००	७५००

## ९. सोडतीची कार्यपद्धती :-

महाराष्ट्र मिनी साप्ताहिक सोडत या सोडतीकरीता सोडतीचे ठिकाणी ठळकपणे दिसतील अशा ठिकाणी ४ ड्रम ठेवण्यात येतील. प्रत्येक मालिकेमध्ये ०,००० ते ९,९९९ असे तिकीटांचे क्रमांक असतील. सर्व ४ ड्रममध्ये ० ते ९ अंकाची प्रत्येकी एक चकती याप्रमाणे दहा चकत्या टाकण्यात येतील. पंचमंडळाच्यासमोर प्रत्येक चकती प्लॅस्टिक/रबरी आवरणात (पिशवीत) ठेवली जाईल.त्यामुळे चकतीवरील अंक दिसणार नाही. पंचमंडळाच्या अध्यक्षांनी घंटी वाजविल्यावर सर्व ड्रम एकाच वेळी फिरविले जाऊन सोडतीची सुरुवात होईल. अध्यक्षांनी पुन्हा घंटी वाजविल्यावर सर्व ड्रम्स एकाच वेळी फिरवायचे थांबविले जातील. त्यानंतर प्रत्येक ड्रममधून एक पिशवी काढून त्यातील चकतीवरील अंक पंचांना दाखविला जाईल. अध्यक्ष तो अंक घोषित करतील. अंक ज्या क्रमाने निघतील त्या क्रमाने फलकावर प्रदर्शित केले जातील. या सोडतीतील बक्षिसे काढण्याचा क्रम खालीलप्रमाणे राहील.

९.१ पहिले बक्षिस रु.१०,०००/- पहिल्या रु.१०,०००/- च्या बक्षिसासाठी ३ भाग्यवान पूर्ण क्रमांक काढण्यात येतील. व ते सर्व क्रमांक सर्व मालिकेतील रु.१०,०००/- च्या पहिल्या बक्षिसासाठी पात्र राहतील.

९.२ दुसरे बक्षिस रु.२,०००/- दुसऱ्या रु.२०००/- च्या बक्षिसासाठी ३ भाग्यवान क्रमांक काढण्यात येतील व ते सर्व क्रमांक सर्व मालिकांतील रु.२०००/- च्या दुसऱ्या बक्षिसासाठी पात्र राहतील.

९.३ तिसरे बक्षिस रु. १,०००/- तिसऱ्या रु.१०००/- च्या बक्षिसासाठी ३ भाग्यवान क्रमांक काढण्यात येतील व ते सर्व क्रमांक सर्व मालिकांतील रु.१०००/- च्या तिसऱ्या बक्षिसासाठी पात्र राहतील.

९.४ चौथे बक्षिस रु. ५,००/- चौथ्या रु.५००/- च्या बक्षिसासाठी ४ भाग्यवान क्रमांक काढण्यात येतील व ते सर्व क्रमांक सर्व मालिकांतील रु.५००/- च्या चौथ्या बक्षिसासाठी पात्र राहतील.

९.५ पाचवे बक्षिस रु.२५० पाचव्या रु.२५०/- च्या बक्षिसासाठी ४ भाग्यवान क्रमांक काढण्यात येतील व ते सर्व क्रमांक सर्व मालिकांतील रु.२५०/- च्या पाचव्या बक्षिसासाठी पात्र राहतील.

९.६ सहावे बक्षिस रु. १००/- सहाव्या बक्षिसासाठी कोणत्याही ४ अंकाचा १ क्रमांक काढण्यात येईल त्या क्रमांकास व त्या क्रमांकाच्या पुढील तसेच मागील येणा-या प्रत्येकी १० व्या क्रमांकास रु. १०० चे सहावे बक्षिस सर्व मालिकांसाठी देण्यात येईल.

#### १०. विशेष तिकीट योजना काढण्याची कार्यपद्धती -

१०.१ पहिले बक्षिस रु.२,०००/- :- या विशेष सोडतीसाठी तिकीटांचे क्रमांक ००० ते ९९९ या प्रमाणे असून, या सोडतीसाठी ३ ड्रम वापरण्यात येऊन ते सोडतीच्या ठिकाणी ठळकपणे दिसतील अशा पद्धतीने ठेवण्यात येतील. सर्व ड्रममध्ये ० ते ९ या क्रमांकाची प्रत्येकी १ चकती या प्रमाणे १० चकत्या टाकण्यात येतील. पंच मंडळासमोर प्रत्येक चकती प्लास्टीक / रबरी आवरणात (पिशवीत) ठेवली

जातील. चकतीवरील अंक दिसणार नाहीत. पंच मंडळाच्या अध्यक्षानी घंटी वाजविल्यावर सर्व ड्रम एकाचवेळी फिरविले जाऊन सोडतीची सुरुवात होईल. अध्यक्षानी पुन्हा घंटी वाजविल्यावर सर्व ड्रम एकाचवेळी फिरवायचे थांबविले जातील. त्यानंतर प्रत्येक ड्रम मधून एक पिशवी काढून त्यातील चकतीवरील अंक पंचांना दाखविला जाईल. अध्यक्ष तो अंक घोषित करतील अशा पद्धतीने पहिल्या १ बक्षिसाचा रु. २,०००/-चा भाग्यवान क्रमांक निश्चित करण्यात येईल.

१०.२ दुसरे बक्षिस रु.२०/- :- दुसऱ्या रु. २०/- च्या बक्षिसासाठी पहिल्या रु.२,०००/- बक्षिसासाठी काढण्यात आलेला भाग्यवान क्रमांक वगळून उर्वरित सर्व क्रमांक रु.२०/- च्या दुसऱ्या बक्षिसासाठी पात्र असतील.

११. या सोडतीच्या तिकीट छपाईचा खर्च मागणी क्र.जी-२,२०७५,संकीर्ण सर्वसाधारण सेवा (००) १०३ राज्य लॉटरी,लॉटरी संचालनालय (२०७५०४७२) (००) (०१) प्रमुख लॉटरी १६ प्रकाशने व बक्षिस विजेत्या तिकीटांचा खर्च मागणी क्र.जी-२,२०७५,संकीर्ण सर्वसाधारण सेवा (००)१०३ राज्य लॉटरी,लॉटरी संचालनालय (२०७५०४७२)(००)(०१) प्रमुख लॉटरी ०५ बक्षिसे या लेखाशिर्षामधील उपलब्ध तरतूदीतून भागविण्यात यावा.

१२. पंचमंडळाचे सदस्य त्यांना पुरविलेल्या बक्षिस विजेत्या क्रमांकाच्या नोंदवहीत विजेत्या क्रमांकाची नोंद करून घेतील व त्या प्रतीवर सही करतील आणि ती प्रत निकालाच्या अभिलेखाची विश्वसनीय प्रत म्हणून ठेवली जाईल.

१३. या सोडतीमध्ये कोणत्याही मालिकेमध्ये एकापेक्षा जास्त भाग्यवान क्रमांक निश्चित करताना एखादा क्रमांक पुन्हा आल्यास तो रद्द करून त्या ऐवजी पुन्हा नवीन भाग्यवान क्रमांक निश्चित करण्यात येईल.

१४. या सोडतीतील बक्षिस विजेत्याने कोणत्याही बक्षिसाची मागणी करताना त्यास मूळ तिकीट शासनाकडे सादर करणे बंधनकारक राहिल, तसेच कोणत्याही तिकीटांवर एकाच बक्षिसाची मागणी करता येईल.

१५. वर नमुद केल्याप्रमाणे या सोडतीमधील बक्षिस विजेत्या तिकीटाचे क्रमांक निश्चित करण्यासाठी ड्रम किंवा विजेवर चालणारी व चक्रावर क्रमांक लावलेली (ड्रॉ मशीन) सोडत यंत्र, वा त्याचप्रमाणे सोडत जलद काढण्याच्या शासनाच्या दृष्टीने योग्य पद्धतीचा अवलंब सोडत काढताना करण्यात येईल.

१६. सदरच्या सोडतीची कार्यपद्धती पूर्ण झाल्यानंतर शासनाच्या विहित तरतूदी / कायदानुसार या सोडतीच्या निकालाची प्रसिध्दी शासनाच्या राजपत्रात करण्याची कार्यवाही उपसंचालक (वि.वले.), महाराष्ट्र राज्य लॉटरी, शिवडी (पू), मुंबई-१५ या कार्यालयाकडून करण्यात येईल व याबाबतची संपूर्ण जबाबदारी त्यांची राहिल.

१७. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५०८१४१४४७५५७९०५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( माधव आव्हाड )

कक्ष अधिकारी तथा  
राज्य लॉटरी अधिकारी

प्रति,

- १.मा. मंत्री, वित्त, मंत्रालय, मुंबई यांचे खाजगी सचिव.
- २.मा. मंत्री, गृह, मंत्रालय, मुंबई यांचे खाजगी सचिव.
- ३.मा. राज्यमंत्री, वित्त, मंत्रालय, मुंबई यांचे खाजगी सचिव.
- ४.अपर मुख्य सचिव, वित्त विभाग, मंत्रालय, मुंबई यांचे स्वीय सहायक.
५. अपर मुख्य सचिव, गृह विभाग, मंत्रालय, मुंबई यांचे स्वीय सहायक.
६. आयुक्त, अल्पबचत व राज्य लॉटरी, मुंबई-३२ यांचे स्वीय सहायक.
- ७.पोलीस महासंचालक (कायदा व सुव्यवस्था) मुंबई यांचे स्वीय सहायक.

- ८.संचालक, लेखा व कोषागारे, महाराष्ट्र राज्य, मुंबई-२१.
९. महालेखापाल, महाराष्ट्र (लेखा व अनुज्ञेयता) मुंबई/नागपूर.
- १०.महासंचालक, माहिती व जनसंपर्क, मंत्रालय, मुंबई-३२ यांचे स्वीय सहायक.
- ११.उप सचिव,राज्य लॉटरी यांचे स्वीय सहायक.
- १२.अधिदान व लेखा अधिकारी, मुंबई-५१.
- १३.निवासी लेखा परीक्षा अधिकारी, मुंबई.
- १४.उप संचालक (वित्त व लेखा), महाराष्ट्र राज्य लॉटरी, शिवडी (पूर्व) मुंबई १५.
- १५.कक्ष अधिकारी, प्रशा-४/लॉटरी-३/ लेखाधिकारी, अर्थ संकल्प (लॉटरी संचालनालय, वित्त विभाग, मंत्रालय, मुंबई
१६. निवड नस्ती, लॉटरी -२.